

ಮಾಡಿದ್ದೀರಿ. ಅದರಿಂದ ಅವರ ಬಗ್ಗೆ ಒಂದು ಬೇಸಿಕ್ ಕ್ಯಾಲಿಬ್ರೇಷನ್ ಪ್ರಿನ್ಸಿಪಲ್ ಇಟ್ಟುಕೊಂಡು ಪಿ. ಎಸ್. ಸಿ. ಯವರು ಅವರ ಒಂದು ನೀತಿಯನ್ನು ಬದಲಾವಣೆ ಮಾಡಿಕೊಳ್ಳುವುದಕ್ಕೆ ಅವರು ಪ್ರಯತ್ನ ಮಾಡುತ್ತಾರೆಯೇ ?

Sri H. SIDDHAVEERAPPA.—I do not think I can give any direction to the PSC in this behalf ; otherwise, they might say that we are offending Articles 15 and 16 of the Constitution. Mr. Lingappa knows about it. Therefore we cannot give any guidelines to the PSC. ಅವರಿಗೆ ನಾವು ಅಂತಹವರನ್ನೇ ತೆಗೆದುಕೊಳ್ಳಿ, ಇಂತಹವರನ್ನೇ ಬಿಡಿ ಎಂದು ಹೇಳುವುದಕ್ಕೆ ಆಗುವುದಿಲ್ಲ. ಪಿ.ಎಸ್.ಸಿ. ಯವರು ಆ ತಾಲೀಖಿನಲ್ಲಿ ಬೇಸಿಕ್ ಕ್ಯಾಲಿಬ್ರೇಷನ್ ಯಾರದು ಇರುತ್ತದೋ ಅಂತಹವರ ಅರ್ಜಿಗಳನ್ನು ಪರ್ಯಾಲೋಚನೆ ಮಾಡುತ್ತಾರೆ.

### First Report of the Committee of Privileges—Presentation

Sri M. VEERAPPA MOILY (Karkal).—I beg to present the First Report of the Committee of Privileges.

MADAM SPEAKER.—Report is presented.

### Taking up notices given under rule 312 without delay.

ಶ್ರೀ ಬಿ. ವಿ. ಕಕ್ಕರಾಯ (ಬಂಟ್ವಾಳ).—ನಿನ್ನೆ ನಾನು 312ನೇ ರೂಲು ಪ್ರಕಾರ ಒಂದು ನೋಟೀಸ್ ಕಳುಹಿಸಿದ್ದೇನೆ.

ಅಧ್ಯಕ್ಷರು.—ಅದನ್ನು ಸಾಯಂಕಾಲ ನೋಡೋಣ.

ಶ್ರೀ ಬಿ. ವಿ. ಕಕ್ಕರಾಯ.—ಉದಾಹರಣೆಗೆ ಒಂದು ಬೀಡಿ ಫ್ಯಾಕ್ಟರಿಯಲ್ಲಿ ಮೂರು ಸಾವಿರ ಜನರಿಗೆ ಉದ್ಯೋಗವಿಲ್ಲ. ಪೋಲೀಸಿನವರು ರಾತಿ ಚಾರ್ಜ್ ಮಾಡಿದ್ದಾರೆ. ಹೆಣ್ಣು ಮಕ್ಕಳನ್ನು ಹೊಡೆದಿದ್ದಾರೆ.

ಅಧ್ಯಕ್ಷರು.—312ನೇ ರೂಲಿನ ಪ್ರಕಾರ ಕೊಟ್ಟಿರುವ ನೋಟೀಸನ್ನು ಸಾಯಂಕಾಲ ತೆಗೆದುಕೊಳ್ಳುತ್ತೇನೆಂದು ಮೊದಲೇ ಹೇಳಿದ್ದೇನೆ. ಅದರಿಂದ ಅದೀಗ ಬರುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನಾನೂ ಕೂಡ ಒಂದು ನೋಟೀಸನ್ನು 312ನೇ ರೂಲ್ ಪ್ರಕಾರ ಕಳುಹಿಸಿದ್ದೇನೆ.

ಅಧ್ಯಕ್ಷರು.—ಅದೇನಿದ್ದರೂ ಅದನ್ನು ಸಾಯಂಕಾಲವೇ ತೆಗೆದುಕೊಳ್ಳಬೇಕು. ಅದು ಒಂದು ಗಂಟೆಯಲ್ಲಿ ಬಂದಿದೆ. ಅದನ್ನು ಕಾರ್ ಅಟೆನ್ಷನ್ ನೋಟೀಸ್ ಆಗಿ ಪರಿವರ್ತನೆ ಮಾಡಿದೆ. ಅದನ್ನು ಆಮೇಲೆ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ.—ಕಾರ್ ಅಟೆನ್ಷನ್ ನೋಟೀಸ್ ಅದರೂ ಕೂಡ ಕೂಡಲೇ ತೆಗೆದುಕೊಳ್ಳಬೇಕು.

ಅಧ್ಯಕ್ಷರು.—ಈಗ ನನಗೆ ಗೊತ್ತು. ಈಗ ಇದನ್ನು 1 ಗಂಟೆ 55 ನಿಮಿಷಕ್ಕೆ ಕೊಟ್ಟು, ಇದು ಬಹಳ ಆರ್ಟಿಫಿಷ್, ತೆಗೆದುಕೊಳ್ಳಬೇಕೆಂದರೆ, ಅದಕ್ಕೇನಾದರೂ ರೂಲ್ಸ್ ಇಲ್ಲವೇ ? ಅದನ್ನು ಈಗ ನಾನು ಸರ್ಕಾರಕ್ಕೆ ಕಳುಹಿಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ತಡವಾದದ್ದೇ ಸರ್ಕಾರ ಅದಕ್ಕೆ ಉತ್ತರ ಕಳುಹಿಸಬೇಕೆಂದು ತಾವು ಅವರಿಗೆ ಹೇಳಬೇಕು.

ಅಧ್ಯಕ್ಷರು.—ತಡ ಆಗುವುದಿಲ್ಲ.

ಶ್ರೀ ಸಿ. ಬೈರೇಗೌಡ.—ನಾನೂ ಕೂಡ ನಿನ್ನೆಯ ದಿವಸ 312ನೇ ರೂಲ್ ಪ್ರಕಾರ ಒಂದು ನೋಟೀಸನ್ನು ಕಳುಹಿಸಿದ್ದೇನೆ. ಗೊಬ್ಬರದ ಹಂಚಿಕೆಯಲ್ಲಿ ಬಹಳ ಅನಾಯಾಮಾಗಿದೆ.

ಅಧ್ಯಕ್ಷರು.—ನಾನು ಈ ಮನೆಯ ಮಾನ್ಯ ಸದಸ್ಯರೊಬ್ಬರಿಗೆ ಒಂದು ರೂಲ್ ಅನ್ವಯವಾಗುತ್ತದೆಂದರೆ, ಅದು ಎಲ್ಲರಿಗೂ ಒಂದೇ.

ಶ್ರೀ ಸಿ. ಬೈರೇಗೌಡ.—ಇವತ್ತು ಸಂಜೆಯಾದರೂ ಅದನ್ನು ತೆಗೆದುಕೊಳ್ಳಬೇಕೆಂದು ನೀವು ಸರ್ಕಾರದವರಿಗೆ ಹೇಳಬೇಕು.

ಶ್ರೀ ಕೋಣಂದೂರು ಲಿಂಗಪ್ಪ.—ನಾನು ರೂಲ್ 312 ಪ್ರಕಾರ ಒಂದು ನೋಟೀಸನ್ನು ಕ್ರಮವಾಗಿ ಕೊಟ್ಟಿದ್ದೇನೆ. ಹಳ್ಳಿಯಲ್ಲಿ ನೀಮೆಯೆಣ್ಣೆಯ ಅಭಾವ ಬಹಳ ಜಾಸ್ತಿ ಇದೆ. ಹಳ್ಳಿಗಳಲ್ಲಿ ಒದತಕ್ಕ ವಿದ್ಯಾರ್ಥಿಗಳು ದೀಪದ ಸೌಕರ್ಯ ಸಾಕಷ್ಟು ಇಲ್ಲದೆ, ಕೊನೆಯಪಕ್ಷ ನೀಮೆಯೆಣ್ಣೆ ದೀಪವಿಲ್ಲದೆ ತುಂಬಾ ತೊಂದರೆಯಲ್ಲಿದ್ದಾರೆ.

ಅಧ್ಯಕ್ಷರು.—ಆಗಲೇ ವಾನ್ಯ ಸದಸ್ಯರು ಭಾಷಣವನ್ನೇ ಪುರುಮಾಡಿಬಿಡುತ್ತೀರಿ. ನಾನು ಅವರ ನೋಟೀಸನ್ನು ಕಾರ್ ಅಟೆನ್ಷನ್ ನೋಟೀಸಾಗಿ ಪರಿವರ್ತನೆ ಮಾಡಿದ್ದೇನೆ. ಅದು ಬಹಳ ಜಾಗೃತೆಯಾಗಿ ಬರುತ್ತದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಕಾಲಿಂಗ್ ಅಟೆನ್ಷನ್ ನೋಟೀಸ್ ಎಂದರೆ ಅದಕ್ಕೆ ಉತ್ತರ ಬರಲು ಬಹಳ ದಿವಸಗಳಾಗುತ್ತವೆ. ಇದಕ್ಕೆ ಸಂಬಂಧಪಟ್ಟ ಮಂತ್ರಿಗಳಿದ್ದಾರೆ. ಅವರು ಅದರ ಬಗ್ಗೆ ಏನಾದರೂ ಹೇಳುತ್ತಾರೆಯೇ ?

ಶ್ರೀ ಕೆ. ಎಚ್. ಪಾಟೀಲ್.—ನಾಳೆ ಸ್ಟೇಟ್ ಮೆಂಟ್ ಮಾಡುವುದಕ್ಕೆ ನನ್ನ ಅಡ್ಡಿ ಇಲ್ಲ.

ಅಧ್ಯಕ್ಷರು.—ಆಹಾರ ಮಂತ್ರಿಯವರು ನಾಳೆ ಒಂದು ಸ್ಟೇಟ್ ಮೆಂಟ್ ಮಾಡುತ್ತಾರೆ.

### Taking up other notices etc. early

ಶ್ರೀ ಎಚ್. ಬಿ. ಕೃಷ್ಣಪ್ಪ.—ನಾನು ನಾಲ್ಕು ದಿವಸಗಳ ಹಿಂದೆ ಒಂದು ಗಮನ ಸೆಳೆಯುವ ಸೂಚನೆಯನ್ನು ಕಳುಹಿಸಿಕೊಟ್ಟಿದ್ದೇನೆ. ಮಂಡ್ಯದಲ್ಲಿ ಪರಿಸ್ಥಿತಿ ಗಂಭೀರವಾಗಿದೆ.

ಅಧ್ಯಕ್ಷರು.—ನಾನು ಅದಕ್ಕೆ ಬೇಗ ಉತ್ತರವನ್ನು ತರಿಸಿಕೊಡುತ್ತೇನೆ.

ಶ್ರೀ ಕೆ. ಎಂ. ನಾಗಣ್ಣ.—ಮೈಸೂರಿನ ಬಗ್ಗೆ ಮಾನ್ಯ ಉಪನಾಯಕರು ಒಂದು ಹೇಳಿಕೆಯನ್ನು ಕೊಡುತ್ತೇವೆಂದು ಹೇಳಿದ್ದರು.

ಶ್ರೀ ಎಚ್. ಎಂ. ಚನ್ನಬಸಪ್ಪ.—ನಾಳೆಯ ದಿವಸ ಸ್ಟೇಟ್ ಮೆಂಟ್ ಮಾಡುತ್ತೇನೆ.

### Budget Estimates for 1974-75

#### General Discussion

#### Debate Continued

† ಶ್ರೀ ಎಸ್. ಪುಟ್ಟಸ್ವಾಮಿ (ಚಾಮರಾಜನಗರ).—ಸನ್ಮಾನ್ಯ ಅಧ್ಯಕ್ಷರೇ, ಈ ಸಭೆಯ ಮುಂದೆ ಅರ್ಧ ಮಂತ್ರಿಗಳು ಇಟ್ಟಿರತಕ್ಕ 1974-75ರ ಆಯವ್ಯಯ ಪತ್ರವನ್ನು ಸ್ವಾಗತಿಸಿ, ಸಮರ್ಥಿಸಿ ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡುವುದಕ್ಕೆ ನಾನು ಪುರುಷ್ಠ ಮಾಡುತ್ತಿದ್ದೇನೆ. ಶ್ರೀಮಾನ್ ಫೋರ್ಪಡೆ ಅವರು ಸಭೆಯ ಮುಂದೆ ಕಳೆದ ವರ್ಷವೂ ಕೂಡ ಆಯವ್ಯಯ ಪತ್ರವನ್ನು ಮಂಡಿಸುತ್ತ ಇಟ್ಟಿರತಕ್ಕ ಕೆಲವು ಕಾರ್ಯಗಳ ಪಟ್ಟಿಯ ಬಗ್ಗೆ ನಾನು ಪ್ರಸ್ತಾಪ ಮಾಡುತ್ತ ಕೆಲವು ವಿಷಯಗಳನ್ನು ಅಂದು ಮಾನ್ಯ ಮಂತ್ರಿಗಳ ಗಮನಕ್ಕೆ ತಂದಿದ್ದೆ. ಇಂದೂ ಕೂಡ ನಾನು ಸೂಕ್ತವಾಗಿ ಅವರು ಆಯವ್ಯಯ ಪತ್ರದಲ್ಲಿ ಹೇಳಿರತಕ್ಕ ವಿಷಯಗಳನ್ನು ಒದ್ದಿದ್ದೇನೆ, ಅವರು ಕೊಟ್ಟಿರುವ ಕಾರ್ಯಕ್ರಮಗಳ ಪಟ್ಟಿಯನ್ನು ನೋಡಿದ್ದೇನೆ. ನಾನು ಕಳೆದ ವರ್ಷ ಈ ಬಗ್ಗೆ ಏನು ಸೂಚನೆಗಳನ್ನು ಕೊಟ್ಟಿದ್ದೇನೋ ಅದೇ ಸೂಚನೆಗಳನ್ನು ಮತ್ತೆ ಕೊಟ್ಟರೆ ತಪ್ಪಾಗಲಾರದೆ ಎಂದೆನ್ನುತ್ತದೆ. ಮಾನ್ಯ ಮಂತ್ರಿಗಳು ಮಂಡಿಸಿರತಕ್ಕ ಕಾರ್ಯಕ್ರಮ ಪಟ್ಟಿಯನ್ನು ನೋಡಿದ್ದು